

"ഭരണഭാഷ- മാതൃഭാഷ"



പതിനാലാം കേരള നിയമസഭ
പതിനഞ്ചാം സമ്മേളനം

നക്ഷത്ര ചിഹ്നമിട്ട ചോദ്യം നമ്പർ *229

17.06.2019 ൽ മറുപടിയ്ക്ക്

വനമേഖലയിലെ ജൈവവൈവിധ്യ സംരക്ഷണം

<p>ചോദ്യം</p> <p>ശ്രീ.കെ.ഡി. പ്രസേനൻ പ്രൊഫ.കെ.യു. അരുണൻ ശ്രീമതി.പി. അയിഷാ പോറ്റി :</p>	<p>മറുപടി</p> <p>അഡ്വ. കെ.രാജ് (വനവും മൃഗസംരക്ഷണവും മൃഗശാലകളും വകുപ്പു മന്ത്രി)</p>
<p>(എ) സംസ്ഥാനത്ത് വനമേഖലയിലെ ജൈവവൈവിധ്യ സംരക്ഷണത്തിനായി ഈ സർക്കാർ നടപ്പാക്കിവരുന്ന പദ്ധതികൾ എന്തൊക്കെയാണെന്നു വ്യക്തമാക്കാമോ;</p>	<p>(എ) സംരക്ഷിത വന പ്രദേശങ്ങളിൽ ജൈവവൈവിധ്യം സംരക്ഷിക്കുന്നതിനും, മൃഗങ്ങൾക്ക് അനുയോജ്യമായ ആവാസ വ്യവസ്ഥ പരിപാലിക്കുന്നതിനും, പരിപോഷിപ്പിക്കുന്നതിനും വേണ്ടി കേന്ദ്ര ധനസഹായത്തോടെ വിവിധ പദ്ധതികൾ ആവിഷ്കരിച്ച് നടപ്പിലാക്കി വരുന്നു.</p> <p>കൂടാതെ ജൈവവൈവിധ്യം സംരക്ഷിക്കുന്നതിനായി സർക്കാർ നടപ്പാക്കുന്ന കൺസർവേഷൻ ഓഫ് ബയോഡൈവേഴ്സിറ്റി (CBD) പദ്ധതിയിൽ ഉൾപ്പെടുത്തി വംശനാശം സംഭവിച്ചു കൊണ്ടിരിക്കുന്ന വൃക്ഷ സസ്യാദികളുടെയും ജന്തുജാലങ്ങളുടെയും സംരക്ഷണത്തിനുവേണ്ടിയുള്ള പ്രത്യേക കർമ്മ പരിപാടികൾ, കാട്ടുതീ സംരക്ഷണ പദ്ധതികൾ, വന്യജീവി വാരാഘോഷം സംഘടിപ്പിക്കൽ, വന്യമൃഗങ്ങൾ കൃഷി നശിപ്പിക്കുന്നത് തടയുന്നതിനുള്ള</p>

നടപടികൾ, കണ്ടൽ കാടുകളുടെയും
കാവുകളുടെയും സംരക്ഷണം,
അധിനിവേശ സസ്യങ്ങളെ നീക്കം
ചെയ്യൽ, പരിസ്ഥിതി
സംരക്ഷണത്തിനുള്ള പുരസ്കാരങ്ങൾ
നൽകൽ എന്നിവ നടപ്പിലാക്കി വരുന്നു.

സംസ്ഥാനത്തെ 15 വന്യജീവിസങ്കേത
ങ്ങളുടെയും, പെരിയാർ ഉൾപ്പെടെ 6
ദേശീയോദ്യാനങ്ങളുടെയും 2 ടൈഗർ
റിസർവ്വുകളുടെയും, ഒരു കമ്മ്യൂണിറ്റി
റിസർവ്വിന്റെയും വികസന സംരക്ഷണ
പ്രവർത്തനങ്ങളും ദൈനംദിന
പ്രവർത്തനങ്ങളും കേന്ദ്രാവിഷ്കൃത
പദ്ധതികൾ മുഖേനയാണ് നടപ്പിലാക്കി
വരുന്നത്. ഇതു കൂടാതെ കാട്ടാനകളുടെ
ആവാസ വ്യവസ്ഥയുടെ
പരിപാലനത്തിനായി പ്രോജക്ട്
എലിഫന്റ് സ്കീം, കടുവകളുടെ
സംരക്ഷണത്തിനായി പ്രോജക്ട് ടൈഗർ
സ്കീം നടപ്പിലാക്കുന്നു. സ്വാഭാവിക
വനങ്ങളുടെ പരിചരണം, വന്യമൃഗങ്ങളുടെ
ആവാസ വ്യവസ്ഥയുടെ പുഷ്കീകരണം,
വനത്തിനുള്ളിൽ മൃഗങ്ങൾക്ക് ജലലഭ്യത
ഉറപ്പാക്കൽ, സ്വാഭാവിക വനങ്ങളുടെ
പുനരുജ്ജീവനം തുടങ്ങിയവ ഈ
പദ്ധതികളിൽ ഉൾപ്പെടുത്തി ചെയ്തു വരുന്നു.
മറ്റു വന പ്രദേശങ്ങളിൽ
സംസ്ഥാനത്തിന്റെ വിവിധ
പദ്ധതി-പദ്ധതിയിതര വിഹിതങ്ങളിൽ
ഉൾപ്പെടുത്തി വന്യജീവി പരിപാലന
പ്രവർത്തനങ്ങൾ നടപ്പിലാക്കി വരുന്നു.

ഇവ കൂടാതെ കേരളത്തിൽ
കാലങ്ങളായി പലവിധ കാരണങ്ങൾ
കൊണ്ട് അംഗസംഖ്യ കുറഞ്ഞു വരുന്നതും
അന്യം നിന്നുപോകൽ ഭീഷണി
നേരിടുന്നതുമായ, വരയാടുകളുടെയും

		<p>വയനാട്ടിൽ കണ്ടു വരുന്ന വൾച്ചർ (കഴുകൻ) എന്നിവയുടെ സംരക്ഷണത്തിനായി റിക്കവറി പ്രോഗ്രാം ഓഫ് നീലഗിരി താർ, റിക്കവറി പ്രോഗ്രാം ഓഫ് വൾച്ചർ ഇൻ വയനാട് വൈൽഡ് ലൈഫ് സാങ്ചറി എന്നിവയുടെ നടപ്പിലാക്കി വരുന്നു.</p>
<p>(ബി) വനപ്രദേശങ്ങളിലുള്ള നദീതടങ്ങളുടെയും ജലാശയങ്ങളുടെയും പരിപാലനത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ,</p>	<p>(ബി) വനമേഖലയിലെ മണ്ണ്-ജല സംരക്ഷണത്തിനായി ചുവടെ ചേർക്കുന്ന കർമ്മ പദ്ധതികളാണ് ഈ സർക്കാർ നടപ്പിലാക്കിയത്.</p> <ul style="list-style-type: none"> • വിവിധയിനം വനവൃക്ഷ തൈകളുടെ നടീലും, പരിപാലനവും. • കാട്ടുതീ പ്രതിരോധ-സംരക്ഷണ പ്രവർത്തനങ്ങൾക്കായി ഫയർ ലൈനുകളുടെ നിർമ്മാണവും, പരിപാലനവും. • മണ്ണൊലിപ്പ് തടയുന്നതിനും നിന്ത്രിക്കുന്നതിനുമായി ഗള്ളി പ്ലഗ്ഗിംഗ്. • വനാന്തരങ്ങളുടെ നീരവകളുടെ സംരക്ഷണത്തിനായി ജലാശയങ്ങളിലെ കളകളും മാലിന്യവും നീക്കം ചെയ്യൽ. • ജലസംഭരണ ശേഷി വർദ്ധിപ്പിക്കുന്നതിന് വിവിധയിനം തടയണകളുടെ നിർമ്മാണവും നിലവിലുള്ള തടയണകളുടെ ഉയരം കൂട്ടലും. • നിലവിലുള്ള തടയണകളിലെ ചെളിയും മറ്റ് മാലിന്യങ്ങളും നീക്കം ചെയ്ത് ജലസംഭരണത്തിന് പ്രാപ്തമാക്കൽ. • നിലവിലുള്ള തടയണകളുടെ ചോർച്ച ഒഴിവാക്കി ജലസേചനം ഉറപ്പുവരുത്തൽ. 	<p>വനമേഖലയിലെ മണ്ണ്-ജല സംരക്ഷണത്തിനായി ചുവടെ ചേർക്കുന്ന കർമ്മ പദ്ധതികളാണ് ഈ സർക്കാർ നടപ്പിലാക്കിയത്.</p> <ul style="list-style-type: none"> • വിവിധയിനം വനവൃക്ഷ തൈകളുടെ നടീലും, പരിപാലനവും. • കാട്ടുതീ പ്രതിരോധ-സംരക്ഷണ പ്രവർത്തനങ്ങൾക്കായി ഫയർ ലൈനുകളുടെ നിർമ്മാണവും, പരിപാലനവും. • മണ്ണൊലിപ്പ് തടയുന്നതിനും നിന്ത്രിക്കുന്നതിനുമായി ഗള്ളി പ്ലഗ്ഗിംഗ്. • വനാന്തരങ്ങളുടെ നീരവകളുടെ സംരക്ഷണത്തിനായി ജലാശയങ്ങളിലെ കളകളും മാലിന്യവും നീക്കം ചെയ്യൽ. • ജലസംഭരണ ശേഷി വർദ്ധിപ്പിക്കുന്നതിന് വിവിധയിനം തടയണകളുടെ നിർമ്മാണവും നിലവിലുള്ള തടയണകളുടെ ഉയരം കൂട്ടലും. • നിലവിലുള്ള തടയണകളിലെ ചെളിയും മറ്റ് മാലിന്യങ്ങളും നീക്കം ചെയ്ത് ജലസംഭരണത്തിന് പ്രാപ്തമാക്കൽ. • നിലവിലുള്ള തടയണകളുടെ ചോർച്ച ഒഴിവാക്കി ജലസേചനം ഉറപ്പുവരുത്തൽ.

		<ul style="list-style-type: none"> • മണൽചാക്ക്, ബ്ലാക്ക് വുഡ് തുടങ്ങിയവ ഉപയോഗിച്ചുള്ള താൽക്കാലിക തടയണകളുടെ നിർമ്മാണം. • ചെറു കുളങ്ങളിൽ അടിഞ്ഞിട്ടുള്ള എക്കൽ നീക്കം ചെയ്യൽ (ഡീ സിൾറ്റിംഗ്). • വനമേഖലകളിലെ ജലസ്രോതസ്സുകളുടെ (Waterhole/Vayals/ Waterspread area) നവീകരണം. • ചതുപ്പു പ്രദേശങ്ങളിലെ (Vayals) മൺ ബണ്ടുകൾ നിർമ്മാണവും, ചെടികൾ നട്ടു പിടിപ്പിച്ച് ബലപ്പെടുത്തലും. • വനത്തിനുള്ളിൽ നിർമ്മിച്ച ചെക്ക് ഡാമുകളുടെ അറ്റകുറ്റപ്പണികൾ നടത്തിയിട്ടുണ്ട്. • താൽ കാലിക തടയണകളുടെ നിർമ്മാണവും ജലസ്രോതസ്സുകളുടെ നവീകരണവും.
(സി)	<p>വനസംരക്ഷണ പ്രവർത്തനങ്ങൾക്ക് പൊതുജനപങ്കാളിത്തം ഉറപ്പുവരുത്തുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വിശദമാക്കാമോ;</p>	<p>(സി) വനസംരക്ഷണ പ്രവർത്തനങ്ങൾ കൂടുതലും പൊതുജനപങ്കാളിത്തത്തോടെയാണ് നടത്തിവരുന്നത്.</p> <ul style="list-style-type: none"> • ജനങ്ങൾക്ക് പ്രകൃതിപഠനത്തിനുള്ള അവസരവും വനാശ്രിതർക്ക് ജീവനോപാധി വർദ്ധനവും ഒപ്പം ജൈവവൈവിധ്യ സംരക്ഷണവും ലക്ഷ്യമാക്കിയിട്ടുള്ള ഇക്കോ ടൂറിസം പദ്ധതികളിലൂടെ 6 0 0 ഓളം പേർക്ക് ഗൈഡുകളായി തൊഴിൽ നൽകുന്നു. നിലവിൽ 29 വന വികാസ ഏജൻസികൾവഴി 60 ഇക്കോടൂറിസംപദ്ധതി കൾ നടപ്പാക്കി വരുന്നു. • ആദിവാസികൾ ഉൾപ്പെടെയുള്ള

വനാശ്രിതർക്ക് ഇതര ഊർജ്ജ സ്രോതസ്സ് സംവിധാനങ്ങൾ (സോളാർ അടുപ്പുകൾ, സോളാർ വിളക്കുകൾ, എൽ.പി.ജി. കണക്ഷനുകൾ, ബയോഗ്യാസ് പ്ലാന്റുകൾ എന്നിവ) വിതരണം ചെയ്തിട്ടുണ്ട്.

- വനങ്ങളിൽ നിന്നും ആദിവാസികൾ ശേഖരിക്കുന്ന തടിയേതര വനവിഭവങ്ങൾ ഇടനിലക്കാരുടെ ചൂഷണം ഒഴിവാക്കിക്കൊണ്ട് നേരിട്ട് വിൽപ്പന നടത്തുന്നതിനായി വിഭാവനം ചെയ്യപ്പെട്ട ഒരു സംവിധാനമാണ് "വനശ്രീ". വന സംരക്ഷണ സമിതികൾ, ഇക്കോ ഡെവലപ്പ്മെന്റ് കമ്മിറ്റികൾ, എന്നിവയുടെ മേൽനോട്ടത്തിലാണ് വനശ്രീ യൂണിറ്റുകൾ പ്രവർത്തിക്കുന്നത്. വനാശ്രിത സമൂഹത്തിന്റെ ഉന്നമനമാണ് വനശ്രീയുടെ ഉദ്ദേശ്യം.

- പട്ടികവർഗ്ഗ വികസന വകുപ്പ് മുഖേന വനാവകാശ നിയമം നടപ്പിലാക്കുന്നു. വ്യക്തിഗതാവകാശം, വികസനാവകാശം, സാമൂഹികാവകാശം എന്നിങ്ങനെ മൂന്ന് തരത്തിലുള്ള അവകാശങ്ങളാണ് വനാവകാശ നിയമമനുസരിച്ച് നൽകാറുള്ളത്. നാളിതുവരെ വ്യക്തിഗതാവകാശങ്ങൾ കായി 25081 ടൈറ്റിലുകളും, 164 സാമൂഹികഅവകാശങ്ങളും, 524 വികസനാവകാശങ്ങളും അനുവദിച്ചു നൽകിയിട്ടുണ്ട്.

- വനത്തെ ആശ്രയിച്ച് കഴിയുന്ന ആദിവാസികൾക്ക് ഒരു വരുമാനമാർഗ്ഗം എന്ന നിലയിൽ എട്ട് വനം ഡിവിഷനുകളിലെ 10 സെറ്റിൽമെന്റുകളിൽ ഒരു പൈലറ്റ് പദ്ധതിയായി കേരള ഹോർട്ടികൾച്ചർ

മിഷനുമായി സഹകരിച്ച് തേനീച്ച വളർത്തൽ പദ്ധതി നടപ്പിലാക്കി വരുന്നു.

• ജനവാസ മേഖലയിൽ ആനയോ മറ്റു വന്യജീവികളോ കടന്നിട്ടുള്ളതായി അറിഞ്ഞാൽ പ്രദേശവാസികളുടെ മൊബൈൽ ഫോണുകളിലേയ്ക്ക് എസ്.എം.എസ് മുഖാന്തിരം അറിയിപ്പു നൽകി അപകടം കുറയ്ക്കുന്നതിനുള്ള "Early Warning SMS alert system" 65 പ്രദേശങ്ങളിൽ നടപ്പിലാക്കിയിട്ടുണ്ട്.

• വന്യജീവി സംഘർഷം രൂക്ഷമായ പഞ്ചായത്ത്-മുൻസിപ്പാലിറ്റി തലത്തിൽ അവ ലഘൂകരിക്കുന്നതിന് തദ്ദേശീയരും, ജനപ്രതിനിധികളും വനം ഉദ്യോഗസ്ഥരും ചേർന്നുള്ള ജനജാഗ്രതാ സമിതികൾ രൂപീകരിച്ചുകൊണ്ട് 07.02.2017-ലെ സർക്കാർ ഉത്തരവ് (സാധാ) നം. 51/2017/വനം പ്രകാരം സർക്കാർ ഉത്തരവ് പുറപ്പെടുവിച്ചിട്ടുണ്ട്. നാളിതുവരെ 204 ജനജാഗ്രതാസമിതികൾ രൂപീകരിച്ചിട്ടുണ്ട്.

• വന്യമൃഗങ്ങൾ മൂലമുണ്ടാകുന്ന നാശനഷ്ടങ്ങൾക്കും മനുഷ്യ ജീവനാശത്തിനും നൽകിവരുന്ന നഷ്ടപരിഹാരതുക സമയബന്ധിതമായി ഗുണഭോക്താക്കൾക്ക് ലഭ്യമാക്കുന്നതിനുവേണ്ടി ഇത്തരം അപേക്ഷകൾ ഇ-ഡിസ്ക്രിട്ട് മുഖേന ഓൺലൈനായി സ്വീകരിച്ച് നടപടി എടുക്കുന്നതിനുള്ള സംവിധാനം 01-08-2016 ന് നിലവിൽ വന്നു. ഈ സർക്കാർ അധികാരത്തിൽ വന്നതിനുശേഷം 2161 അപേക്ഷകളിൽ 2,97,24,473/- രൂപ

നഷ്ടപരിഹാരമായി നൽകിയിട്ടുണ്ട്.

- വനാതിർത്തി നിർണ്ണയം പൂർത്തീകരിച്ചിട്ടുള്ള ഇടങ്ങളിൽ നിന്നും ലഭിക്കുന്ന നിരാക്ഷേപ പത്രത്തിനായുള്ള അപേക്ഷകൾ കാലതാമസം കൂടാതെതന്നെ തീർപ്പാക്കിവരുന്നു. നിരാക്ഷേപപത്രത്തിനായുള്ള അപേക്ഷകൾ അടിയന്തര പ്രാധാന്യത്തോടുകൂടി തീർപ്പുകൽപ്പിക്കുന്നതിന് എല്ലാ ഡിവിഷണൽ ഫോറസ്റ്റ് ഓഫീസർമാർക്കും കർശനമായ നിർദ്ദേശം നൽകിയിട്ടുണ്ട്.


- ഗിരിജൻ സെറ്റിൽമെന്റുകളിൽ നിന്നും ഗിരിജനങ്ങൾക്ക് ആഞ്ഞിലി, പ്ലാവ് എന്നീ മരങ്ങൾ മുറിച്ച് വീട്ടാവശ്യത്തിന് ഉപയോഗിക്കുന്നതിന് ഏതാനും നിബന്ധനകൾക്ക് വിധേയമായി 27-5-2017-ൽ സ.ഉ.(കൈ) 28/2017/വനം നമ്പരായി സർക്കാർ ഉത്തരവായിട്ടുണ്ട്.

- സ്വകാര്യഭൂമിയിൽ വൃക്ഷത്തെകൾ നട്ടുവളർത്തുന്നതിന് ധനസഹായം, ജൈവവൈവിധ്യ സംരക്ഷണ പ്രവർത്തനത്തിന്റെ ഭാഗമായി കാവുകൾക്ക് ധനസഹായം എന്നിവ നൽകിയിട്ടുണ്ട്.

- വനസംരക്ഷണ പ്രവർത്തനങ്ങൾക്ക് പൊതുജന പങ്കാളിത്തം ഉറപ്പുവരുത്തുന്നതിന് വനംവകുപ്പിൽ 36 വനവികസന ഏജൻസികളാണുള്ളത്. ടി വനവികസന ഏജൻസിയുടെ കീഴിൽ 400 വനസംരക്ഷണസമിതികളും 190 ഇക്കോഡവലപ്പ്മെന്റ് കമ്മിറ്റികളും പ്രവർത്തിക്കുന്നുണ്ട്. ഇതിൽ കൂടി ഏകദേശം 18000 കുടുംബങ്ങൾ

	<p>വനസംരക്ഷണ/ വനവൽക്കരണ പ്രവൃത്തികളിൽ പങ്കാളികളാവുന്നുണ്ട്. ടി പ്രവർത്തനങ്ങൾ തുടർന്നും വിവിധ പദ്ധതിയിൻ കീഴിൽ തുടരുന്നതാണ്.</p>
<p>(ഡി) ഈ സർക്കാർ അധികാരത്തിൽ വന്നശേഷം കണ്ടൽക്കാടുകളുടെയും കാവുകളുടെയും സംരക്ഷണത്തിനായി സ്വീകരിച്ചിട്ടുള്ള നടപടികൾ വ്യക്തമാക്കാമോ?</p>	<p>(ഡി) കേന്ദ്ര ആവിഷ്കൃത പദ്ധതി ആയ കണ്ടൽ കാടുകളുടെ സംരക്ഷണവും പരിപാലനവും എന്ന പദ്ധതി പ്രകാരം 2016-17-ൽ അനുമാതിയൊന്നും ലഭിച്ചിട്ടില്ലാത്തതാണ്. 2017-18 ൽ കണ്ടൽ സംരക്ഷണത്തിന് 294.53 ലക്ഷം രൂപ 2018-19-ൽ 231.2 ലക്ഷം രൂപയും ലഭിക്കുകയും ആയത് ടി പദ്ധതിയായി ചെലവാക്കുകയും ചെയ്തിട്ടുണ്ട്.</p> <p>ജി.ഓ. (ആർ.റ്റി) 485/16 തീയതി 24/12/16 പ്രകാരം കാവ് സംരക്ഷണ പദ്ധതി നടപ്പിലാക്കി വരുന്നുണ്ട്. ടി ഉത്തരവ് പ്രകാരം ഒരോ ജില്ലയിലും പരമാവധി 5 കാവുകൾ ഓരോ വർഷവും തിരഞ്ഞെടുക്കാറുണ്ട്.</p> <p>ജില്ലാടിസ്ഥാനത്തിൽ വർഷതോറും അപേക്ഷകൾ ക്ഷണിക്കുകയും സംസ്ഥാനതല കമ്മിറ്റിയുടെ തീരുമാന പ്രകാരം അർഹമായ കാവുകൾ തിരഞ്ഞെടുത്ത് ഫണ്ടിന്റെ ലഭ്യത അനുസരിച്ച് ധനസഹായം നൽകിവരുന്നു. 2016-17 വർഷത്തിൽ കാവ്സംരക്ഷണത്തിനായി 14,81,250/- രൂപയും 2017-18 ൽ 8,78,350/- രൂപയും 2018-19 ൽ 6,01,800 രൂപയും ആകെ വിതരണം ചെയ്തിട്ടുണ്ട്.</p> <p>സ്വകാര്യ വ്യക്തികൾക്ക് സ്വകാര്യ ഭൂമിയിലെ കണ്ടൽ സംരക്ഷിക്കുന്നതിനായി ഏക്കറിന് 4000 രൂപ നിരക്കിൽ സർക്കാർ ഉത്തരവ് നമ്പർ ജി.ഓ (ആർ.റ്റി) 485/16 തീയതി 24/12/16-ലെ മാനദണ്ഡങ്ങൾ അനുസരിച്ച് ധന സഹായം നൽകി വരുന്നു. ഈ</p>

		<p>സർക്കാർ അധികാരത്തിൽ വന്ന ശേഷം കോട്ടയം ജില്ലയിൽ 2016-17-ൽ 56 പേർക്ക് 57920/- രൂപയും 2017-18-ൽ നാലുപേർക്ക് 4600/- (നാലായിരത്തി അറുനൂറ്) രൂപയും ധനസഹായം നൽകിയിട്ടുണ്ട്. മറ്റു ജില്ലകളിൽ ടി കാലയളവിൽ മേൽ പദ്ധതി പ്രകാരം അപേക്ഷയൊന്നും ലഭിച്ചിട്ടില്ലാത്തതാണ്.</p>
--	--	--



സെക്ഷൻ ഓഫീസർ